

~~2007050~~

20070503/25050001
ग्रामीण भागातील दारिद्र्य रेषेखालील
कुटुंबांची गणना - २००२

महाराष्ट्र शासन,
ग्राम विकास व जलसंधारण विभाग,
शासन निर्णय क्रमांक: दारेग-२००७/प्र.क्र.१०३/योजना-१
मंत्रालय, मुंबई ४०० ०३२. दिनांक :- २८ मार्च, २००७.

वाचा :-

शासन निर्णय ग्राम विकास व जलसंधारण विभाग, क्रमांक: दारेग-२००६/प्र.क्र.८२८/
योजना-१, दिनांक ७ नोव्हेंबर, २००६.

प्रस्तावना :-

मा.सर्वोच्च न्यायालयाने दारिद्र्यरेषेखालील कुटुंबांची यादी प्रसिध्द करण्यास दिलेल्या दि. ५.५.२००३ च्या स्थगितीवर दि. १४.२.२००६ रोजी सुनावणी करून सवर स्थगिती उठविली व दारिद्र्य रेषेखालील कुटुंबांची २००२ ची अंतिम यादी प्रसिध्द करण्यास परवानगी दिली आहे. त्याप्रमाणे सर्व विभागीय आयुक्त, जिल्हाधिकारी व मुख्य कार्यकारी अधिकारी / प्रकल्प संचालक, जिल्हा ग्रामीण विकास यंत्रणा यांना कळविण्यात आले आहे. उपरोक्त सूचनांची अंमलबजावणी जवळपास ७५ टक्के ग्राम सभेने करून प्रारूप याद्यांना मंजूरी दिलेली असल्याने संदर्भाधीन शासन निर्णयाद्वारे दारिद्र्य रेषेखालील कुटुंब गणना- २००२ याद्यांना अंतिमतः प्रसिध्द करण्याच्या केंद्र शासनाच्या सूचनांचा विचार करून उर्वरीत ग्रामसभेच्या मान्यतेची वाट न पहाता ज्यांनी ग्रामसभेची मान्यता घेतली आहे त्यास शासनाची मान्यता देणे, तसेच ज्या ग्रामसभेनी याद्यांना मान्यता दिली नाही त्या ग्राम पंचायतींनी मान्यता घेण्याच्या दृष्टीने शासनाने निर्णय घेतला होता. त्याप्रमाणे अधिलावर निर्णय घेण्याची कालमर्यादा खालीलप्रमाणे होती.

१) तहसीलदार, उपजिल्हाधिकारी, यांचेकडे प्रलंबित असलेल्या अपिलातील मुद्यावर विस्तार अधिकारी/ वरिष्ठ लिपिक/ ग्राम सेवक यांचेमार्फत पुनर्तपासणी करून वस्तुनिष्ठ माहिती/ अहवालाच्या आधारे प्रपत्र "ब" मधील गुणांची पडताळणी करून दिनांक ३१ जानेवारी, २००७ पूर्वी निर्णय घेण्यात यावा. या निर्णयानुसार झालेला बदल अंतिमतः प्रसिध्द झालेल्या याद्यांमधील छाटणी गुणांकाच्या स्थानानुसार अंतर्भूत करून या यादीत झालेल्या बदलासह फेरप्रसिध्दी देण्यात यावी.

जिल्हाधिकारी यांचेकडील दुसऱ्या (अंतिम) अपिलावर निर्णय घेण्याची कार्यवाही दिनांक २८ फेब्रुवारी, २००७ पूर्वी करण्यात यावी.

शासन निर्णय :-

प्रस्तावनेत नमूद केलेल्या शासन निर्णयात उल्लेख केल्याप्रमाणे अपिलावर करावयाची कार्यवाहीबाबतच्या कालमर्यादेच्या कालावधीमध्ये स्थानिक स्वराज्य संस्थांच्या निवडणूका घेण्यात आल्याने महसूल विभागाचे अधिकारी/ कर्मचारी त्यात व्यस्त असल्याने काही ठिकाणी अपिलावर निर्णय होऊ शकलेला नाही. हे लक्षात घेता अपिलावर कार्यवाही करण्याची कालमर्यादा खालीलप्रमाणे वाढविण्यात येत आहे.

तहसीलदार, उपजिल्हाधिकारी, यांचेकडे प्रलंबित असलेल्या अपिलातील मुद्यावर विस्तार अधिकारी/ वरिष्ठ लिपिक/ ग्राम सेवक यांचेमार्फत पुनर्तपासणी करून वस्तूनिष्ठ माहिती/ अहवालाच्या आधारे प्रपत्र "ब" मधील गुणांची पडताळणी करून दिनांक ३० एप्रिल, २००७ पूर्वी निर्णय घेण्यात यावा. या निर्णयानुसार झालेला बदल अंतिमतः प्रसिध्द झालेल्या याद्यांमधील छोटणी गुणांकाच्या स्थानानुसार अंतर्भूत करून या यादीत झालेल्या बदलासह फेरप्रसिध्दी देण्यात यावी. जिल्हाधिकारी यांचेकडील दुसऱ्या (अंतिम) अपिलावर निर्णय घेण्याची कार्यवाही दिनांक ३१ मे, २००७ पूर्वी करण्यात यावी.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६११०७१७३४४९००१ असा आहे.

महाराष्ट्राचे राज्यपाल यांच्या आदेशानुसार व नावाने,

के. एस. वत्स

(के. एस. वत्स)

शासनाचे सचिव

प्रति,

१. मा. राज्यपालांचे सचिव.

२. मा. मुख्यमंत्री यांचे, सचिव.

३. मा. उपमुख्यमंत्री, यांचे सचिव.

४. सर्व मंत्री / राज्यमंत्री यांचे खाजगी सचिव.
५. मा. मुख्य सचिव, यांचे कार्यालय.
६. सर्व अतिरिक्त मुख्य सचिव/ प्रधान सचिव/ सचिव मंत्रालयीन विभाग.
७. सचिव, महाराष्ट्र विधान मंडळ सचिवालय.
८. महानिर्देशक, माहिती व जनसंपर्क,
९. महालेखापाल महाराष्ट्र-१ (लेखा व अनुज्ञेयता) मुंबई.
१०. महालेखापाल महाराष्ट्र-२ (लेखा व अनुज्ञेयता) नागपूर.
११. महालेखापाल महाराष्ट्र-१ (लेखापरिक्षक) मुंबई.
१२. महालेखापाल महाराष्ट्र-२ (लेखापरिक्षक) नागपूर.
१३. विभागीय आयुक्त, (सर्व) महसूली विभाग
१४. जिल्हाधिकारी (सर्व जिल्हे)
१५. मुख्य कार्यकारी अधिकारी (सर्व), जिल्हा परिषद,
१६. उप आयुक्त (विकास) (सर्व) महसूली विभाग
१७. प्रकल्प संचालक, जिल्हा ग्रामीण विकास यंत्रणा (सर्व)
- ~~१८. तहसिलदार (सर्व)~~
१९. गट विकास अधिकारी (सर्व)
२०. उप सचिव/ अवर सचिव/ कक्ष अधिकारी, (सर्व) प्रा.वि. व ज.संधारण विभाग.
२१. निवडनस्ती योजना-१.